



## QORTI KRIMINALI

Onor. Imhalledf Dr. Consuelo Scerri Herrera LL.D.

Att ta' Akkuza numru 8/2019

Ir-Repubblika ta' Malta

kontra

TONY CURMI

Illum, 17 ta' Settembru 2021

Il-Qorti,

Rat l-att tal-akkuza numru 8 tas-sena 2019 migjuba fil-konfront tal-akkuzat Tony Curmi, detentur tal-karta tal-identita' Maltija bin-numru 600582 (M), fejn l-Avukat Generali fl-Ewwel Kap ipremetta:

Illi, fit-tnejn u ghoxrin (22) ta' Novembru tas-sena elfejn u erbatax (2014), gewwa l-Gzejjer Maltin, l-akkuzat Tony Curmi iddecieda xjentement u illegalment li jibda ibiegh jew xort' ohra jittraffika ir-raza mehuda mill-pjanta Kannabis;

Illi, nhar it-tnejn u ghoxrin (22) ta' Novembru tas-sena elfejn u erbatax (2014), il-Pulizija tal-Iskwadra ta' kontra d-Droga kienu qeghdin isegwu lill-akkuzat Tony Curmi, u dana in vista ta' informazzjoni kunfidenzjali li kienu irceview dwar l-

istess li kienet a rigward il-fatt li Tony Curmi kien qed jittraffika id-droga minn gewwa l-garaxx numru 5, Triq Kellin Cachia, Tarxien;

Illi, dak il-hin, saret tfittxija gewwa l-vettura tal-istess Tony Curmi - vettura tal-ghamla Mitsubishi L200 bin-numru ta' registrazzjoni numru BCA-527 - liema tfittxija rrizultat fin-negattiv. Minkejja dan ir-riżultat, il-Pulizija baqghu għassa mal-istess garaxx sabiex jissorveljaw kwalunkwe moviment li seta' jsehh fl-istess post;

Illi, ftit tal-hin wara f' dik l-istess gurnata, l-akkuzat Tony Curmi rritorna gewwa dan l-istess garaxx u ftit wara waslet ukoll terza persuna - li aktar tard giet identifikata bhala Wayne Grima - li dahlet gewwa dan l-istess garaxx u ftit wara regat harget b'basket abjad f'idha. Wayne Grima prova jitlaq minn fuq il-post permezz tal-vettura tieghu tal-ghamla Peugeot 206 bin-numru ta' registrazzjoni CBS-095 fejn immedjatament gie mwaqqaf mill-Pulizija. Wara tfittxija gewwa din l-istess vettura, instab li l-basket li kien hareg bih Wayne Grima minn gewwa l-garaxx ta' Tony Curmi, li nstab fuq is-seat tal-passigier tal-istess vettura, aktar -il fuq imsemmija, kien kontenenti sustanza suspettata raza tal-kannabis. Saret ukoll tfittxija gewwa l-garaxx tal-akkuzat msemmi aktar -il fuq, fejn minn hemmhekk gew elevati xi boroz relatati mad-droga kif ukoll mgharfa b'xi traçci ta' sustanza suspettata droga fuqha. Dawn l-oġġetti, flimkien mas-sustanza suspettata droga, gew mghoddija lill-Espert tal-Qorti ghad-debita analizi;

Illi, filfatt wara stharrig kimiku li sar fuq din l-istess sustanza da parti tal-Ispizjar nominat mill-Magistrat Inkwerenti, gie kkonstatat li dik is-sustanza li nstabet fil-vettura ta' Wayne Grima, kienet filfatt il-medicina perikoluza Cannabis li kienet tikkontjeni is-sustanza tetrahydrocannabinol, f'ammont nett totali ta' elf, disa' mija u tnax (1,912) il-gramma b'purita ta' sebgħa fil-mija (7%) u li ghandha valur ta' hamsa u erbghin elf, tmien mija, tmienja u tmenin Ewro (€45,888);

Illi, id-droga Kannabis u kull estratt jew tintura tagħha, jew raza meħuda minnha, jew preparazzjonijiet li jkollhom bħala bazi din ir-raza hija kkontrollata bil-Liġi taħt l-Ordinanza dwar il-Medicini Perikolużi, Kap. 101 tal-Liġijiet ta' Malta, u in oltre l-akkuzat Tony Curmi ma kienx fil-pussess ta' awtorizzazzjoni jew licenzja mahruġa bil-Liġi li tippermettilu li jkollu fil-pussess tiegħu din is-sustanza perikoluza.

Illi, b'għemilu, l-imsemmi Tony Curmi sar ħati talli fit-tnejn u għoxrin (22) ta' Novembru tas-sena elfejn u erbatax (2014), ġewwa l-Gzejjer Maltin, iproduċa, bieġh jew xort'ohra ttraffika fir-raza meħuda mill-pjanta Kannabis jew f'xi preparazzjonijiet li kellhom bħala bazi din ir-raza meta ma kienx fil-pussess ta' awtorizzazzjoni għall-importazzjoni jew għall-esportazzjoni mahruġ skond id-disposizzjonijiet tat-Taqsima VI ta' l-Ordinanza dwar il-Medicini Perikolużi, Kap. 101 tal-Liġijiet ta' Malta, u meta ma kienx bil-licenzja jew xort'ohra awtorizzat li jimmanifattura jew iforni d-droga msemmija, u ma kienx b'xi mod ieħor bil-licenzja mogħtija mill-Ministru responsabbli għad-Dipartiment tas-Saħħa u ma kienx awtorizzat bir-Regoli ta' l-1939 għall-Kontroll Intern fuq id-Drogi Perikolużi jew b'xi awtorita` mogħtija mill-Ministru responsabbli għad-Dipartiment tas-Saħħa li jkollu dik id-droga li ma ġietx fornita lilu għall-uzu tiegħu skond riċetta kif provdut fir-Regoli msemmija.

Għaldaqstant l-Avukat Generali, f'isem ir-Repubblika ta' Malta, jakkuza lill-imsemmi Tony Curmi, ħati, talli fit-tnejn u għoxrin (22) ta' Novembru tas-sena elfejn u erbatax (2014), ġewwa l-Gzejjer Maltin, iproduċa, bieġh jew xort'ohra ttraffika fir-raza meħuda mill-pjanta Kannabis jew f'xi preparazzjonijiet li kellhom bħala bazi din ir-raza meta ma kienx fil-pussess ta' awtorizzazzjoni għall-importazzjoni jew għall-esportazzjoni mahruġ skond id-disposizzjonijiet tat-Taqsima VI ta' l-Ordinanza dwar il-Medicini Perikolużi, Kap. 101 tal-Liġijiet ta' Malta, u meta ma kienx bil-licenzja jew xort'ohra awtorizzat li jimmanifattura jew

iforni d-droga msemija, u ma kienx b'xi mod ieħor bil-licenzja mogħtija mill-Ministru responsabbli għad-Dipartiment tas-Sahħa u ma kienx awtorizzat bir-Regoli ta' l-1939 għall-Kontroll Intern fuq id-Drogi Perikolużi jew b'xi awtorita` mogħtija mill-Ministru responsabbli għad-Dipartiment tas-Sahħa li jkollu dik id-droga li ma gietx fornita lilhu għall-uzu tiegħu skond riċetta kif provdut fir-Regoli msemija.

Konsegwentement, l-Avukat Ġenerali jitlob illi jingħamel skond il-liġi kontra l-imsemija akkuzat Tony Curmi, u illi jigi kkundanat għall-piena ta' prigunerija għal għomru u multa ta' mhux inqas minn elfejn u tliet mija u disgħa u għoxrin ewro u sebgha u tletin ċentezmu (2,329.37) izda mhux izjed minn mija u sittax-il elf, erba' mija u tmienja u sittin euro u sebgha u sittin ċentezmu (116,468.67) u l-konfiska favur il-Gvern ta' Malta ta' l-oġġetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjeta` mobbli u immobbli oħra tal-persuna hekk misjuba hatja skond dak li hemm u jintqal fl-artikoli 2, 8(b), 12, 22(1)(a)(1B)(2)(a)(i)(3A)(a)(b)(c)(d)(3BA), (7), 22A u 26 ta' l-Ordinanza dwar il-Medicini Perikolużi u r-regola 4(a) tar-Regoli ta' l-1939 għall-Kontroll Intern tad-Drogi Perikolużi (Avviż Legali 292/1939) u fl-artikoli 17, 23, 23A, 23B, 23Ċ u 533 tal-Kodiċi Kriminali jew għal kull piena oħra li tista' skond il-liġi tingħata għall-htija ta' l-imsemmi akkuzat.

Illi l-Avukat Ġenerali fit-Tieni Kap u l-aħhar Kap ipremetta:

Illi, fil-kuntest taċ-ċirkostanzi u z-zmien imsemmi fl-Ewwel Kap ta' dan l-Att ta' Akkuza, l-akkuzat Tony Curmi kien fil-pussess ta' raza meħuda mill-pjanta Kannabis. Filfatt, nhar it-tnejn u għoxrin (22) ta' Novembru tas-sena elfejn u erbatax (2014), l-akkuzat Tony Curmi għadda baskett lil Wayne Grima, kif filfatt jikkonferma l-istess Wayne Grima, liema baskett kien jikkontjeni sustanza suspettata raza tal-kannabis;

Illi, fil-fatt dan l-istess baskett li ġie interċettat mill-Pulizija flimkien mas-sustanza suspettata droga ta' ġo fih gew mgħoddija għal stharrig kimiku da parti tal-ispizjar nominat mill-Magistrat Inkwerenti, fejn ġie kkonstatat li dik is-sustanza kienet filfatt il-medicina perikoluza Kannabis li kienet tikkontjeni is-sustanza tetrahydrocannabinol, f'ammont nett totali ta' elf, disa' mija u tnax (1,912) il-gramma b'purita ta' sebgħa fil-mija (7%) u li għandha valur ta' hamsa u erbgħin elf, tmien mija, tmienja u tmenin Ewro (€45,888);

Illi, senjatament mill-ammont ta' droga nvoluta, kif ukoll miċ-cirkostanzi li fihom instabet, u kif ukoll minn dak li stqarr Wayne Grima, anka permezz ta' stqarrija ġuramentata, jidher biċ-ċar illi din is-sustanza perikoluza ċertament li ma' kinitx intiza għall-uzu personali ta' l-akkuzat, izda kif spjegat fil-Kap precedenti ta' dan l-Att ta' Akkuza, kienet intiza sabiex tigi ttraffikata f'dawn il-gzejjer;

Illi d-droga Kannabis u kull estratt jew tintura tagħha, jew raza meħuda minnha, jew preparazzjonijiet li jkollhom bħala bazi din ir-raza hija kkontrollata bil-Liġi taħt l-Ordinanza dwar il-Medicini Perikoluzi, Kap. 101 tal-Liġijiet ta' Malta, u in oltre l-akkuzat Tony Curmi ma kienx fil-pussess ta' awtorizzazzjoni jew liċenzja maħruġa bil-Liġi li tippermettilu li jkollu fil-pussess tiegħu din is-sustanza perikoluza.

Illi b'għemilu, l-akkuzat Tony Curmi sar hati talli fit-tnejn u għoxrin (22) ta' Novembru tas-sena elfejn u erbatax (2014), ġewwa l-Gzejjer Maltin, kellu fil-pussess tiegħu ir-raza meħuda mill-pjanta Kannabis meta ma kienx fil-pussess ta' awtorizzazzjoni għall-importazzjoni jew għall-esportazzjoni maħruġ skond id-disposizzjonijiet tat-Taqsima VI ta' l-Ordinanza dwar il-Medicini Perikoluzi, Kap. 101 tal-Liġijiet ta' Malta, u meta ma kienx bil-liċenzja jew xort'oħra awtorizzat li jimmanifattura jew iforni d-droga msemija, u ma kienx b'xi mod ieħor bil-

licenzja mogħtija mill-Ministru responsabbli għad-Dipartiment tas-Saħħa u ma kienx awtorizzat bir-Regoli ta' l-1939 għall-Kontroll Intern fuq id-Drogi Perikolużi jew b'xi awtorita` mogħtija mill-Ministru responsabbli għad-Dipartiment tas-Saħħa li jkollu dik id-droga li ma gietx fornita lilhu għall-uzu tagħhom skond riċetta kif provdut fir-Regoli msemija, u taħt tali cirkostanzi li juru li dak il-pussess ma kienx għall-uzu esklussiv tiegħu.

Għaldaqstant l-Avukat Generali, f'isem ir-Repubblika ta' Malta, jakkuza lill-imsemmi Tony Curmi hati talli, fit-tnejn u għoxrin (22) ta' Novembru tas-sena elfejn u erbatax (2014), għewwa l-Gzejjer Maltin, kellu fil-pussess tiegħu ir-raza mehuda mill-pjanta Kannabis meta ma kienx fil-pussess ta' awtorizzazzjoni għall-importazzjoni jew għall-esportazzjoni maħruġ skond id-disposizzjonijiet tat-Taqsima VI ta' l-Ordinanza dwar il-Mediċini Perikolużi, Kap. 101 tal-Ligijiet ta' Malta, u meta ma kienx bil-licenzja jew xort'ohra awtorizzat li jimmanifattura jew iforni d-droga msemija, u ma kienx b'xi mod ieħor bil-licenzja mogħtija mill-Ministru responsabbli għad-Dipartiment tas-Saħħa u ma kienx awtorizzat bir-Regoli ta' l-1939 għall-Kontroll Intern fuq id-Drogi Perikolużi jew b'xi awtorita` mogħtija mill-Ministru responsabbli għad-Dipartiment tas-Saħħa li jkollu dik id-droga li ma gietx fornita lilu għall-uzu tiegħu skond riċetta kif provdut fir-Regoli msemija, u taħt tali cirkostanzi li juru li dak il-pussess ma kienx għall-uzu esklussiv tiegħu.

Konsegwentement l-Avukat Generali jitlob illi jingħamel skond il-Liġi kontra l-imsemmi akkuzat Tony Curmi, u illi jiġi kkundannat għal piena ta' prigunerija għal għomru u multa ta' mhux inqas minn elfejn tlett mija disgħa u għoxrin Ewro u sebgha u tletin ċentezmu (€2,329.37) izda mhux izjed minn mija u sittax -il elf erba' mija tmienja u sittin Euro u sebgha u sittin ċentezmu (€116,468.67), u l-konfiska favur il-Gvern ta' Malta ta' l-oġġetti kollha li dwarhom sar ir-reat, u l-konfiska favur il-Gvern ta' Malta ta' kull flejjes jew propjeta' mobbli u immobbli

oħra tal-persuna hekk misjuba ħatja, skond dak li hemm u jintqal fl-artikoli 2, 8(a), 12, 15A, 22(1)(a) (2)(a)(i)(3A)(a)(b)(c)(d)(7), 22A, 24A, u 26 ta' l-Ordinanza dwar il-Mediċini Perikoluzi, Kap. 101 tal-Liġijiet ta' Malta, u r-regoli 4 u 9 tar-Regoli ta' l-1939 dwar il-Kontroll Intern ta' Mediċini Perikoluzi (Avviż Legali 292/1939), u fl-artikoli 17, 23, 23A, 23B, 23Ċ u 533 tal-Kodiċi Kriminali, Kap. 9 tal-Liġijiet ta' Malta, jew għal kull piena oħra li tista' skond il-Ligi tingħata għal-ħtija ta' l-imsemmi akkuzat.

Rat il-verdett tal-gurija ta' llum stess;

L-Ewwel Kap

Il-gurati b' 6 voti favur u b' 3 voti kontra isibu lil Tony Curmi mhux ħati skond l-Ewwel Kap ta' l-Att tal-Akkuza.

It-Tieni Kap

Il-gurati jew b' 6 voti favur u b' 3 voti kontra isibu lil Tony Curmi mhux ħati skond it-Tieni Kap ta' l-Att tal-Akkuza.

Din il-Qorti, għaldaqstant, in vista tal-verdett imsemmi, tiddikjara lill-akkuzat Tony Curmi, mhux ħati taz-zewg kapi tal-att ta' akkuza u wara li rat l-artikolu 487 tal-Kap 9 tal-Liġijiet ta' Malta, tordna li sakemm mhux mizmum għall-ragunijiet oħra, jigi lliberat immedjatament.

Consuelo Scerri Herrera

Imhalled